

Бр. 15-6911

20.01.25

Архивски знак:	1504
Рок на чување:	1 год.
	20.01. 2025 год.
Потпишан:	<i>[Signature]</i>

Врз основа на членовите 11, 19 и 20 од Статутот на Факултетското студентско собрание на Факултетот за музичка уметност - Скопје, Факултетското студентско собрание на Факултетот за музичка уметност - Скопје, на електронската седница одржана на 17.01.2025 година, ја донесе следната

ОДЛУКА

за организирање на избори за претседател и членови на Факултетското студентско собрание на Факултетот за музичка уметност - Скопје и за избор на тројца претставници од редот на студентите за членови на Изборната комисија

Член 1

Се организираат избори за претседател и 11 (единаесет) членови на Факултетското студентско собрание на Факултетот за музичка уметност - Скопје.

Член 2

Изборите за претседател и членови на Факултетското студентско собрание ќе се одржат со тајно гласање на ден 18.02.2025 година од 13:30 часот до 15:30 часот.

Член 3

Се именуваат тројца претставници од редот на студентите за членови на Изборна комисија за спроведување на изборите за претседател и членови на Факултетското студентско собрание на Факултетот за музичка уметност - Скопје:

1. Бојан Димитровски, студент,
2. Сара Сиљановска, студент,
3. Зоран Трајчески, студент.

Деканот на Факултетот за музичка уметност - Скопје, избира два члена од редот на наставниците во Комисијата за спроведување на избори за претседател и членови на Факултетското студентско собрание на Факултетот за музичка уметност - Скопје.

Член 4

Изборната комисија од член 3 на оваа одлука:

- ја спроведува изборната постапка;
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за претседател и членови на Факултетското студентско собрание. Во одлуката се наведува личното име и презиме на кандидатот, дали е запишан во семестарот, односно во годината кога се вршат изборите, студиската година и сл. Одлуката од комисијата е конечна;
- ги утврдува резултатите од гласањето;
- составува записник за резултатите од гласањето на факултетот и за крајниот резултат;
- врши други работи со цел спроведување на изборите.

Изборната комисија донесува Упатство за спроведување на избори за претседател и членови на Факултетското студентско собрание на Факултетот за музичка уметност - Скопје (во натамошниот текст: Упатството).

Упатството се објавува на веб-страницата на Факултетот за музичка уметност - Скопје.

Член 5

Изборната комисија, изборите за претседател и членови на Факултетското студентско собрание на Факултетот за музичка уметност - Скопје, ќе ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје, Статутот на Факултетот за музичка уметност - Скопје во состав на

Универзитетот „Св. Кирил и Методиј“ во Скопје и Статутот на Факултетското студентско собрание на Факултетот за музичка уметност – Скопје.

Член 6

Кандидат за претседател може да биде, доколку преку архивата на Факултетот се достави писмен предлог до Изборната комисија потпишан од најмалку 10 студенти од Факултетот кои имаат право да гласаат, најдоцна до 11.02.2025 година.

За претседател на Факултетското студентско собрание може да биде избран редовен студент на Факултетот со најмалку завршен трет семестар (положени сите испити заклучно со трет семестар).

Кандидатите за членови во Факултетското собрание се утврдуваат на собири на студентите по години на студии, со тоа што од секоја студиска година се предлагаат кандидати за претставници во факултетското студентско собрание.

Собириите на студенти по години ќе се спроведат во следните термини:

- Собирот на студенти од прва година ќе се одржи на ден 11 февруари 2025 година со почеток во 12 часот во Големата концертна сала на Факултетот;
- Собирот на студенти од втора година ќе се одржи на ден 11 февруари 2025 година со почеток во 12:15 часот во Големата концертна сала на Факултетот;
- Собирот на студенти од трета година ќе се одржи на ден 11 февруари 2025 година со почеток во 12:30 часот во Големата концертна сала на Факултетот;
- Собирот на студенти од четврта година ќе се одржи на ден 11 февруари 2025 година со почеток во 12:45 часот во Големата сала на Факултетот;
- Собирот на студенти од постдипломски студии и на студенти од докторски студии ќе се одржи на ден 11 февруари 2025 година со почеток во 13 часот во Големата концертна сала на Факултетот.

Факултетското студентско собрание го сочинуваат претставници од студентите по години од додипломски студии и од постдипломски и докторски студии и тоа:

- два претставници од прва година;
- два претставници од втора година;
- два претставници од трета година;
- два претставници од четврта година;
- три претставници од постдипломски студии и докторски студии.

Член 7

Врз основа на спроведените собири на студенти по години, Изборната комисија ја донесува одлуката од член 4 став (1) алинеја 2 на оваа одлука најдоцна до 12 февруари 2025 година.

Член 8

Право да избираат и да бидат избрани за претседател и членови на факултетското студентско собрание имаат сите студенти на факултетот, кои се запишани на студии во учебната 2024/2025 година.

За избран претседател и членови на факултетското студентско собрание се смета/сметаат кандидатот/кандидатите кој/и добил/е најмногу гласови од студентите кои гласале.

Член 9

Оваа одлука влегува во сила со денот на донесувањето, а задолжително да се објави на веб-страницата на факултетот.

Претседател,
Никола Ѓорѓиев

